



लोग चाहे मुट्ठी भर हों, लेकिन संकल्पवान हों, अपने लक्ष्य में दृढ़ आस्था हो, वे इतिहास को भी बदल सकते हैं

-महात्मा गाँधी

- निवेश के नाम पर 1.92 करोड़ ठगने वाला गिरफ्तार II
- तिल, गुड़, रेवड़ी अर्पण कर की लोहड़ी की परिक्रमा III
- विवाह के समय ही बेटियों को मिले सम्पत्ति में हिस्सा IV

लखनऊ, बुधवार, 14 जनवरी 2026



शहर में आज

● माध्यमिक विद्यालयों में स्वदेशी खेल सत्र का आयोजन- 10:00 बजे से।

● बाबा साहब भीमवार अंबेडकर विश्वविद्यालय में राष्ट्रीय युवा सप्ताह के अंतर्गत स्वामी विवेकानंद, भगिनी ज्योतिबा के विचारों पर परिचर्चा- 10:00 बजे से।

● अकादमी के निशातगंज स्थित सभागार में आल इंडिया कैफ़ी आजमी अकादमी की ओर से कैफ़ी आजमी की 107वीं जयंती पर सेमिनार और आंग गंगुली के नाटक हम मुख्तार की का प्रशिक्षण- 11:00 बजे से।

● गोमती तट स्थित पं. गोविन्द बल्लभ पंत पर्वतीय सांस्कृतिक उपवन में पर्वतीय महापरिषद की ओर से उत्तरायणी कोथिंग का उद्घाटन- 6:00 बजे।

✉ पाठक/आयोजक अपने कार्यक्रम की सूचना हमें lko.editor@amritvichar.com और वाट्सएप नंबर 9455224760 पर भी भेज सकते हैं।

सिटी ब्रीफ

आज इन्द्रलोक कॉलोनी में रहेगी बाधित जलापूर्ति

अमृत विचार, लखनऊ: नगर निगम जोन 5 के अंतर्गत कृष्णा नगर इन्द्रलोक में 14 जनवरी को शाम के विभाग जलापूर्ति बाधित रहेगी। यह जानकारी जलकल विभाग के अधिकारियों ने दी। उन्होंने बताया कि इन्द्रलोक स्थित 800 किलोलिटर क्षमता का आवरेहड टैंक की सफाई एवं रखरखाव कार्य प्रस्तावित है। जिससे इन्द्रलोक कॉलोनी एवं आस-पास के क्षेत्रों में जलापूर्ति प्रभावित रहेगी। जलकल विभाग ने क्षेत्रीय नागरिकों से पर्याप्त मात्रा में पेयजल का भंडारण करने की अपील की है।

केजीएमयू को भेजा 67 करोड़ गृहकर का बिल

अमृत विचार, लखनऊ: नगर निगम ने गृहकर के बड़े बकायदारी के खिलाफ अभियान चलाया। जोन दो में केजीएमयू परिसर के 60 भवनों का पुनरीक्षित गृहकर निर्धारण किया और पुनर्मूल्यांकन के आधार पर 67 करोड़ रुपये का बिल एवं मांग पत्र केजीएमयू प्रशासन (कुलपति कार्यालय) को सौंपा। इसके अलावा अंबेडकर नगर वार्ड स्थित डॉ. सहाय लेबोरेटरीज प्रांति. से बकाया 2,72,535 रुपये गृहकर जमा कराया।

पॉलीथिन व गंदगी पर वसूला जुर्माना

अमृत विचार, लखनऊ: नगर निगम जोन 7 में मंगलवार को प्रतिबंधित पॉलीथिन एवं गंदगी के खिलाफ अभियान चलाया गया। जोनल सेनेटरी अधिकारी अजीत कुमार राय के नेतृत्व में टीम ने सुगामऊ, चंदन, जरहारा गांव सहित आस-पास के क्षेत्रों में डकानों, प्रतिष्ठानों एवं सार्वजनिक स्थलों की जांच में 4 किलो पॉलीथिन जब्त कर 10,000 रुपये जुर्माना वसूला। गंदगी फैलाने के आरोप में 14,000 रुपये का जमाना काटो।

एलडीए के 33 अभियंता इधर से उधर किए गए

अमृत विचार, लखनऊ: लखनऊ विकास प्राधिकरण के 33 अभियंताओं की तैनाती में फेरबदल किया है। अधिशासी अभियंता अशोक कुमार अभियंत्रण जोन-5 व 6 की जिम्मेदारी दी है। वहीं, अधिशासी अभियंता मनीष कुलश्रेष्ठ को अभियंत्रण जोन-1, प्रभारी अधिशासी अभियंता निशांत कुमार अभियंत्रण जोन-7 में तैनाती की गई है। वहीं, सहायक अभियंता रविशंकर राय को प्रवर्तन जोन-1, सतेंद्र कुमार को प्रवर्तन जोन-2, जेएम सिंह को प्रवर्तन जोन-3 व मानवित्र अनुभाग, अमृए श्रीवास्तव को प्रवर्तन जोन-4 समेत अवर अभियंताओं में बड़ा फेरबदल किया गया है।

सफाई कर्मचारियों का होगा चिकित्सा परीक्षण

अमृत विचार, लखनऊ: नगर निगम के सफाई कर्मचारियों का चिकित्सा परीक्षण कराया जाएगा। जिसमें कैसर की जांच कराने के साथ नि:शुल्क इलाज की सुविधा दी जाएगी। नगर स्वास्थ्य अधिकारी ने जोनल सेनेटरी अधिकारियों को निर्देश जारी किए हैं। उन्होंने कहा कि सभी सफाई श्रमिकों का वार्षिक चिकित्सा परीक्षण एवं कैसर स्क्रीनिंग अनिवार्य रूप से कराई जाए। नगर स्वास्थ्य अधिकारी ने कहा कि समस्त नियमित, सफाई एवं कार्यदायी संस्थाओं के सफाई श्रमिकों का एक सप्ताह के भीतर निकटतम राजकीय चिकित्सालय से चिकित्सा परीक्षण और कैसर स्क्रीनिंग कराई जाएगी।

मनमाने डायवर्जन ने बढ़ाया जाम, व्यापार पर असर, बिगड़ रहे काम

कार्यालय संवाददाता लखनऊ

अमृत विचार: उत्तर प्रदेश उद्योग व्यापार मण्डल लखनऊ इकाई के पदाधिकारियों की बैठक मंगलवार को कार्यालय में चेयरमैन सुमेर अग्रवाल की अध्यक्षता में हुई। बैठक में व्यापारियों ने शहर में बढ़ते जाम, अतिक्रमण, बाजारों में बढ़ते ई-रिक्षा, चौराहों को बंद कर डायवर्जन किए गए यातायात से लगने वाले जाम तथा व्यवसायिक भवनों में मनमाने ढंग से भेजे जा रहे गृहकर व जलकर की नोटिसों पर नाराजगी व्यक्त कर समस्याओं के निस्तारण पर चर्चा की। युवा अध्यक्ष संजय जायसवाल ने कहा कि



बैठक कर शहर और बाजारों में जाम समेत अन्य समस्याओं पर चर्चा करते व्यापारी।

निरालानगर से आईटी जाने वाले के निर्माण से जाम की समस्या मार्ग पर अनावश्यक डिवाइडर बढ़ गई है, जबकि व्यापारियों ने

अमृत विचार

विरोध दर्ज कराया था। अध्यक्ष अमरनाथ अग्रवाल ने कहा कि

शहर में एनएचएम से खोले जाएंगे 14 पॉली क्लीनिक

प्रतिदिन पांच हजार रुपये मानदेय पर रखे जाएंगे विशेषज्ञ

कार्यालय संवाददाता, लखनऊ

बिना एमबीबीएस संचालित हो रहें 33 पीएचसी

अमृत विचार: लोगों को उनके घर के नजदीक बेहतर और विशेषज्ञों से इलाज मुहैया कराने के लिए स्वास्थ्य विभाग 14 पॉली क्लीनिक खोलने जा रहा है। इसके लिए जगह भी तय कर ली गई है। अनुबंध पर निजी विशेषज्ञों की नियुक्ति के लिए राष्ट्रीय स्वास्थ्य मिशन (एनएचएम) से बजट भी स्वीकृत हो गया है। शहर में अभी 108 हेल्थ एंड वेलनेस सेंटर (आयुष्मान आरोग्य मंदिर) संचालित हो रहे हैं। इनमें एमबीबीएस डॉक्टर लेकिन विशेषज्ञ चिकित्सक न होने के कारण मरीजों को बड़े अस्पतालों में जाना पड़ता है। मरीजों की इस समस्या को देखते हुए एनएचएम से पिछले वर्ष 14 पॉली क्लीनिक खोलने की योजना तैयार की गई थी। प्रत्येक पॉली क्लीनिक पर दो-दो विशेषज्ञ डॉक्टरों की तैनाती की जाएगी। इनमें ईएचटी, बाल रोग विशेषज्ञ, स्त्री रोग विशेषज्ञ, एमडी मेडिसिन, कैसर विशेषज्ञ सहित अन्य विधाओं के डॉक्टर शामिल होंगे। इन पॉली

■ अमृत विचार, लखनऊ: शहरी और ग्रामीण इलाकों की 33 प्राथमिक स्वास्थ्य केंद्र (पीएचसी) में एमबीबीएस डॉक्टर नहीं होने के कारण मरीजों को इलाज के लिए मजबूरी में नजदीकी सामुदायिक स्वास्थ्य केंद्र (सीएचसी) तक जाना पड़ रहा है। इन पीएचसी पर फिलहाल आयुष डॉक्टर ही सेवाएं प्रदान कर रहे हैं। शहरी क्षेत्र में 54 पीएचसी हैं, जिनमें 16 केंद्र खाली हैं। वहीं ग्रामीण क्षेत्र में 34 पीएचसी में से 17 केंद्रों पर डॉक्टर नहीं हैं। जन आरोग्य मेले में भी मरीजों को एमबीबीएस डॉक्टर के बजाय आयुष डॉक्टरों से इलाज कराना पड़ रहा है। अफसरों का कहना है कि शहरी पीएचसी में इस माह डॉक्टर तैनात कर दिए जाएंगे, जबकि ग्रामीण पीएचसी में तैनाती प्रांतीय चिकित्सा सेवा संघ के माध्यम से होती है। सीएमओ डॉ. एनबी सिंह के अनुसार, कई एमबीबीएस डॉक्टर पीजी करने चले गए या अस्थायी नौकरी छोड़कर चले गए, जिससे इन केंद्रों पर चिकित्सक की कमी हो गई है। उन्होंने बताया कि एमबीबीएस डॉक्टरों की भर्ती का रिजल्ट इसी माह जारी होगा और इसके बाद शहरी पीएचसी में डॉक्टरों की तैनाती कर दी जाएगी। उधर, माल की हसनापुर, बाजार गांव, काकोरी के फतेहगंज, बीकंटी के कठवारा, गढ़ा, इटौजा पूरख गांव, चिनहट के जुगौरी, मोहनलालगंज की दरिनाशेखपुर और दाऊदनगर, मलिहाबाद की महदोइयां, गोसाईगंज बहरोली व गंगागंज, सरोजनीनगर के ऐन, बेती, बेहटा और उत्तरटिया पीएचसी खाली पड़ी हैं।

क्लीनिकों में तैनात विशेषज्ञों को प्रतिदिन पांच हजार रुपये के मानदेय का प्रावधान किया गया है। वहीं, प्रत्येक क्लीनिक की स्थापना के लिए लगभग दस लाख रुपये का बजट भी आवंटित किया गया है। मुख्य चिकित्सा अधिकारी (सीएमओ) डॉ. एनबी सिंह

ने बताया कि पॉली क्लीनिक खोलने के लिए स्थान तय कर लिया गया है। इसी माह विशेषज्ञों से अनुबंध की प्रक्रिया पूरी कर ली जाएगी। उन्होंने उम्मीद जताई कि फरवरी माह से सभी पॉली क्लीनिकों का संचालन शुरू हो जाएगा, जिससे आम लोगों को बड़ी राहत मिलेगी।

सर्जरी कर ठीक कीं जन्मजात तीन दुर्लभ विकृतियां

■ अमृत विचार, लखनऊ: डॉ. राम मनोहर लोहिया आयुर्विज्ञान संस्थान के डॉक्टरों ने 12 वर्षीय किशोरी की जटिल सर्जरी की। मरीज में तीन अत्यंत दुर्लभ जन्मजात विकृतियां थीं। बलिया निवासी किशोरी को जन्म से पेशाब पर नियंत्रण नहीं था। हर समय डायपर पहनना पड़ता था। पेट साफ न होने की गंभीर समस्या भी थी। कई जगह इलाज में आराम न मिलने पर परिजन ने लोहिया संस्थान में यूरोलॉजी विभागाध्यक्ष डॉ. ईश्वर राम घायल को दिखाया। रेडियोलॉजी और पेशोर्लॉजी जांच में पता चला कि किशोरी में दो यूटर्स और दो योनियां हैं। इसके साथ ही पेशाब की नलिकाएं गलत स्थान पर खुल रही थीं। गुदा मार्ग अविकसित और योनि के बेहद नजदीक था। डॉ. ईश्वरराम ने बताया कि तीन चरणों में ऑपरेशन करने का निर्णय लिया गया। ऑपरेशन छह माह की अवधि में किए गए। पहले चरण में गुदा मार्ग से जुड़ी समस्या को ठीक किया गया, जिससे पेट की क्रिया सामान्य हो सकी। दूसरे चरण में पेशाब पर नियंत्रण के लिए सर्जरी की गई। इलाज के बाद पेशाब पर पूरा नियंत्रण मिल गया है और पेट से जुड़ी समस्या भी लगभग पूरी तरह ठीक हो चुकी है। डॉक्टरों के अनुसार अब उसकी जीवनशैली में बड़ा सुधार आया है और वह सामान्य जीवन की ओर लौट रही है। चिकित्सकों का कहना है कि यह मामला चिकित्सा विज्ञान के लिहाज से बेहद दुर्लभ है।



नाटक

उत्तर प्रदेश उर्दू अकादमी और फखरुद्दीन अली अहमद मेमोरियल कमेटी के तत्वावधान में किया गया मंचन

आखरी ताजदार में दिखा अंग्रेजों का छल और बेगम की बहादुरी

कार्यालय संवाददाता, लखनऊ

अमृत विचार: उत्तर प्रदेश उर्दू अकादमी और फखरुद्दीन अली अहमद मेमोरियल कमेटी के तत्वावधान में भारतीय नारी सम्मान एवं बाल विकास संस्थान की ओर से नवाब मसूद अब्दुल्लाह लिखित नाटक आखरी ताजदार का मंगलवार को मंचन किया गया। इसमें अवध के आखरी नवाब वाजिद अली शाह के साथ अंग्रेजों के छल और बेगम हजरत महल की बहादुरी को दिखाया गया।

नाटक में दिखाया गया कि ईस्ट इंडिया कंपनी ने नवाब वाजिद अली शाह से एक संधि पर हस्ताक्षर का दबाव बनाया। जिसमें कहा गया कि वाजिद अली शाह अवध के बादशाह बने रहें, लेकिन नागरिकों को अंग्रेजों के हुक्म के मुताबिक चलाया जाए। संधि पर हस्ताक्षर के बजाय नवाब ने गवर्नर से मुलाकात के लिए कोलकाता का रुख किया। अंग्रेजों ने



नाटक आखरी ताजदार का मंचन करते कलाकार।

अमृत विचार

उन्हें कोलकाता में रोकने के साथ ताज से बेदखल कर दिया। इधर, बेगम हजरत महल ने बेटे शहाजाद बिरजोस कदर को मदद मुकूर कर ब्रिटिश हुकूमत के खिलाफ जंग छेड़ दी। बेगम ने बहादुरी

के साथ अंग्रेजों से जंग की, लेकिन अवध के फ़ौज नाकाफी साबित हुई। बेगम को नेपाल में शरण लेनी पड़ी। बेगम जीत भले नहीं पाई, लेकिन अंग्रेजों के दांत खड़े जरूर कर दिए।

अब्दुल्लाह व तान्या ने अभिनय से जीवंत कर दिए किरदार

■ नाटक में नवाब की भूमिका में नवाब मसूद अब्दुल्लाह, बेगम हजरत महल के किरदार में तान्या वर्मा और जनरल जेम्स आउटम का किरदार में डॉ. असीम टिवकू ने जान डाल दी। इसके अलावा जयंत कृष्णा, फरीद खान, फरजाना रिजवी, जफर काजमी, गुरुदत्त पाण्डेय, रवि शर्मा, मुजतबा अली खां, सैय्यद आले मेहदी, पंकज सखसेना, सुरेश प्रसाद श्रीवास्तव, शेख मोहम्मद अर्सलान, सैय्यद साकिब हसन, अक्षत ऋषि, संतोष प्रजापति, माही, मौसमी गुप्ता, कृष्णा कुमार पाण्डेय, तरुण यादव, ईशा रतन और मीशा रतन ने शानदार अभिनय किया।



नवाब की भूमिका में मसूद अब्दुल्लाह, बेगम के किरदार में तान्या वर्मा।



फुटपाथ से हटवाया

अतिक्रमण, वाहन जब्त

■ अमृत विचार, लखनऊ: नगर निगम के अतिक्रमण निरोधी दस्ते ने मंगलवार को पुलिस के सहयोग से हजरतगंज स्थित भाजपा कार्यालय के पास से त्रिलोकी नाथ रोड पर सड़क के दोनों ओर फुटपाथ पर अतिक्रमण कर लगी दुकानों हटवाई। इस दौरान सड़क पर खड़े दो पहिया और चार पहिया वाहन भी हटवाए गए। कई वाहनों को टीम ने जब्त भी कर लिया। अतिक्रमण हटाने की कार्रवाई से दुकानदारों में अफरा तफरी मच गई। कुछ दुकानदारों ने विरोध की कोशिश की, लेकिन भारी पुलिस बल देखकर वह पीछे हट गए और अपने सामान खुद ही हटा लिए।



यातायात रोके बिना शहीद पथ पर बनेगा ग्रीन कॉरिडोर

कार्यालय संवाददाता, लखनऊ

● ग्रीन कॉरिडोर के तृतीय चरण निर्माण के लिए एलडीए में बनाया प्लान

अमृत विचार: ग्रीन कॉरिडोर के तृतीय एवं चतुर्थ चरण में समतामूलक चौक से किसान पथ तक बंधा रोड, फ्लाईओवर व ब्रिज आदि बनेगा। इसके अंतर्गत शहीद पथ पर इकाना स्टेडियम के पास फ्लाईओवर बनेगा। निर्माण के दौरान शहीद पथ पर यातायात नहीं रोका जाएगा। मंगलवार को इंटर सेक्शन पर फ्लाईओवर और

क्लोवर लीफ बनेगा। गोमती नगर से किसान पथ को जोड़ने वाले इस फ्लाईओवर के निर्माण के दौरान शहीद पथ पर यातायात नहीं रोका जाएगा। द्वितीय चरण में पक्का पुल से समतामूलक चौक तक बंधा रोड, 6-लेन ब्रिज, फ्लाईओवर एवं आरओबी का निर्माण चल रहा है। इसके अलावा समतामूलक, निशातगंज और हनुमान सेतु पर तीन नयी रोटरी बन रही हैं। भविष्य में यह रूट चालू होने पर नये चौराहों

पर यातायात बाधित न हो, इस पर भी विस्तृत चर्चा की। पीआईयू के प्रभारी एके सिंह सेगर ने बताया कि यातायात पुलिस के सुझावों के क्रम में हनुमान सेतु रोटरी का लगातार दो दिन सुबह 10 बजे और शाम 6 बजे पीक आवर्स में ड्रोन सर्वे कराया था। सर्वे में रोटरी पर यातायात सुचारू पाया गया। इसके अलावा निशातगंज एवं समतामूलक रोटरी पर जाम लगने की आशंका के दृष्टिगत स्थल पर परीक्षण कराया।

लखनऊ दर्शन में 15

से 26 तक नहीं देख

सकेंगे विधानसभा

अमृत विचार, लखनऊ: डबल डेकर बस से लखनऊ दर्शन करने वाले पर्यटक 15 से 26 जनवरी तक विधानसभा का भ्रमण नहीं कर पाएंगे। यूपी दिवस और गणतंत्र दिवस की तैयारियों के कारण रोक लगाई गई है। यूपी दर्शन पार्क और रेजिडेंसी का भ्रमण कराया जाएगा। लखनऊ दर्शन सेवा के टूरिस्ट प्रबंधक मनोज वर्मा ने बताया कि लखनऊ दर्शन डबल डेकर बस सेवा अच्छा प्रतिसाद मिल रहा है। प्रतिदिन दोनों चक्कर में बस पर्यटकों से पूरी भर रही है। कई स्कूल प्रबंधन भी बच्चों को घुमाने के लिए संपर्क कर रहे हैं। लखनऊ दर्शन बस 1090 चौराहे से संचालित की जा रही है। बस से शहर के पर्यटन स्थलों का भ्रमण कराया जा रहा है। उन्होंने बताया कि 5 वर्ष से कम आयु के बच्चों का टिकट नहीं लग रहा है। स्कूल के बच्चों को टिकट में 25 प्रतिशत की छूट दी जा रही है।

सिटी ब्रीफ

1.06 करोड़ की ठगी में जालसाज गिरफ्तार

अमृत विचार, लखनऊ: स्टेट बैंक ऑफ इंडिया में जाली दस्तावेज की मदद से 1.06 करोड़ का लोन लेकर हड़पने वाले बुजुर्ग आरोपी को हसनगंज पुलिस ने बरेली से गिरफ्तार कर लिया। आरोपी गोपाल सिंह निवासी डिफेंस कॉलोनी इज्जतनगर जनपद बरेली को पुलिस ने जेल भेज दिया है। पुलिस मामले में पूर्व में गबबर और कुशमा को जेल भेज चुकी है। अन्य आरोपियों की तलाश का जा रही है। एडिशनल इन्स्पेक्टर प्रमोद कुमार पांडेय ने बताया कि 14 अप्रैल 2025 को क्षेत्रीय प्रबंधक विपिन सिंह ने गोपाल सिंह और अज्ञात के खिलाफ रिपोर्ट दर्ज करायी थी।

पिस्टल की बट से फोड़ा युवक का सिर

अमृत विचार, लखनऊ: विभूतिखंड इलाके में रंगदारी न मिलने पर दबंगों ने युवक पर पिस्टल की बट और लोहे की रॉड से सिर पर हमला कर दिया। घायल की तहरीर पर पुलिस ने रिपोर्ट दर्ज कर ली है। वास्तुखंड निवासी रजनीश तिवारी ने पुलिस को बताया कि कुछ दिनों पहले किसान बाजार के पास वह अपनी गाड़ी में बैठने जा रहे थे। इसी बीच कुछ लोग कार से आए और उनसे 5 लाख रुपये की रंगदारी मांगी। विरोध करने पर उन लोगों ने पीड़ित के सिर पर पिस्टल के बट और लोहे की रॉड से हमला कर दिया। पुलिस रिपोर्ट दर्ज कर मामले की जांच कर रही है।

महिला से दुष्कर्म का आरोपी गिरफ्तार

अमृत विचार, लखनऊ: घर में घुसकर महिला से दुष्कर्म करने वाले आरोपी को ठाकुरगंज पुलिस ने मंगलवार को बंधा रोड पुल के नीचे से गिरफ्तार कर लिया है। आरोपी दीपू यादव थाना क्षेत्र के दौलतगंज काशी विहार का रहने वाला है। इन्स्पेक्टर ओमवीर सिंह चौहान ने बताया कि पीड़िता ने 5 जनवरी को रिपोर्ट दर्ज करायी थी। पुलिस अन्य आरोपियों की भूमिका की जांच कर रही है।

जानलेवा हमले के चार आरोपी गिरफ्तार

अमृत विचार, लखनऊ: युवक पर धारदार हथियार से हमला करने वाले चार आरोपियों को हुसैनगंज पुलिस ने गिरफ्तार कर लिया है। पकड़े गए आरोपियों में सोहेल, समद, अरमान निवासी पुराना किला और कृष्णा निवासी लकड़ी मोहाल सदर हैं। 12 जनवरी को पुराना किला निवासी नान बच्ची ने बेटे सविन पर हमले के मामले में छ्द नामजद और अज्ञात के खिलाफ रिपोर्ट दर्ज करायी थी। घायल सविन का केजीएमयू में इलाज चल रहा है।

बाइकर्स ने लूटा युवक का आईफोन

अमृत विचार, लखनऊ: बाइकर्स गैंग लगातार पुलिस को चुनौती दे रहे हैं। विकासनगर स्थित मिनी स्टेडियम के पास बाइक सवार बदमाशों ने निजी कंपनी कर्मी का आईफोन लूट लिया। एसओ विकासनगर आलोक सिंह ने बताया कि घटनास्थल के आसपास के सीसीटीवी कैमरों के फुटेज खंगाले जा रहे हैं। विकासनगर के विनायकपुरम निवासी आर्यन गुप्ता ने बताया कि 5 जनवरी की शाम करीब साढ़े पांच बजे वे सहकर्मी अविनाश के साथ मिनी स्टेडियम के पास खड़ा था। इसी बीच बाइक सवार बदमाशों ने झपट्टा मारकर आर्यन का आईफोन- 16 छीन लिया। पीड़ित ने शोर मचाते हुए बदमाशों को दौड़ाया, लेकिन- 112 पर सूचना मिलते ही पुलिस मौके पर पहुंची और छानबीन की। पुलिस ने तहरीर के आधार पर रिपोर्ट दर्ज कर ली है।

एनजीओ की महिला ट्रस्टी को किया बदनाम

अमृत विचार, लखनऊ :एनजीओ की एक महिला ट्रस्टी ने भाई- बहन समेत तीन लोगों के खिलाफ गाजीपुर थाने में रिपोर्ट दर्ज कराई है। आरोप है कि आरोपी सोशल मीडिया के माध्यम से उनका चरित्र हनन कर बदनाम कर रहे हैं। साथ ही लगातार उन्हें और उनके परिवार को धमकियां दी जा रही हैं। इन्स्पेक्टर गाजीपुर राजेश कुमार मौर्या के अनुसार मामले की जांच की जा रही है। इंदिरानगर निवासी पीड़िता एक एनजीओ की मैनेजिंग ट्रस्टी हैं। उन्होंने बताया कि अशिका, उसका भाई आयुष और मां साजिश के तहत उनका मानसिक उपीड़न कर रहे हैं। आरोप है कि आरोपी कॉल, व्हाट्सएप मैसेज और सोशल मीडिया के जरिए उन्हें और उनके परिवार को अश्लील व गाली- गलौज भरे संदेश भेज रहे हैं। पीड़िता के अनुसार 5 जनवरी को आरोपी भाई- बहन ने अपनी- अपनी इंस्टाग्राम आईडी से एनजीओ की महिला उपाध्यक्ष को मैसेज भेजे, जिनमें उनके चरित्र पर फर्जी आरोप लगाते हुए आपत्तिजनक टिप्पणियां की गईं। आरोप है कि इन मैसेज के जरिए आरोपी उन्हें बदनाम कर ब्लैकमेल करना और रुपये वसूलना चाहते थे।

केजीएमयू प्रशासन ने शासन को सौंपे बवाल के सुबूत, आंदोलन टला

कार्यालय संवाददाता, लखनऊ

अमृत विचार : केजीएमयू में नौ जनवरी को राज्य महिला आयोग की उपाध्यक्ष अपनां यादव के समर्थकों द्वारा किये गए बवाल, उपद्रव के सुबूत केजीएमयू प्रशासन ने मंगलवार को शासन को सौंप दिए हैं। उधर, कुलपति की गुजारिश पर डॉक्टर-कर्मचारियों के पांचों संगठनों ने कार्यबहिष्कार टाल दिया है। बुधवार को ओपीडी का संचालन सामान्य दिनों की तरह ही किया जाएगा।

आरोप हैं कि केजीएमयू प्रशासन को बिना पूर्व सूचना दिए अपनां यादव कुलपति कार्यालय पहुंची थी। उनके पहुंचते ही पहले से जुटे अपनां के समर्थकों ने केजीएमयू प्रशासन के खिलाफ नारेबाजी शुरू कर दी थी। कुछ ही देर में तोड़-

●वीडियो फुटेज, तस्वीरों के परीक्षण के बाद मुकदमा दर्ज करने पर होगा फैसला

फोटो शुरू कर दी थी। कुलपति के कार्यालय पर तीन घंटे कब्जा कर रखा था। प्रतिकुलपति डॉ. अपजीत कौर व विशाखा कमेटी की चेयरमैन डॉ. मोनिका कोहली को बंधक बना लिया था। उपाध्यक्ष के सामने महिला डॉक्टरों से अभद्रता की। डॉक्टर-कर्मचारियों में उबाल घटना से केजीएमयू के डॉक्टर व कर्मचारी संगठनों में उबाल है। सभी संगठन अपनां समर्थकों के खिलाफ मुकदमा दर्ज कराने की मांग पर अड़े हैं। केजीएमयू के पांच संगठनों ने कार्यबहिष्कार की चेतावनी दी थी। मंगलवार को कुलपति डॉ. सोनिया नित्यानंद के हस्तक्षेप के बाद डॉक्टर-कर्मचारियों ने

कार्यबहिष्कार टाल दिया है। सूत्रों का कहना है कि राज्य महिला आयोग के पदाधिकारियों ने कहा कि वह केजीएमयू अकेले आई थीं। कुलपति से मिलने अकेले गई थीं। इसके बाद शासन ने फिर से केजीएमयू प्रशासन से हंगामा और बवाल से जुड़े सुबूत मांगे। इसके बाद केजीएमयू प्रशासन ने सीसीटीवी फुटेज, मोबाइल फोन से बनाए गए वीडियो और कैमरे से बनाई गई तस्वीरें बतौर सुबूत शासन को भेज दिए हैं। इसके अलावा परिसर में मुस्लिमों की भीड़ से संबंधित वीडियो और तस्वीरें सामने आई थी। इस पर भी केजीएमयू प्रशासन ने शासन के समझ अपना पक्ष रखा। केजीएमयू प्रशासन ने बताया कि एक कार्यक्रम में मुस्लिम संगठन आए थे। सुबूतों का परीक्षण के बाद ही मुकदमा दर्ज करने पर फैसला होगा।

निवेश के नाम पर 1.92 करोड़ ठगने वाला गिरफ्तार

साइबर क्राइम थाने की टीम ने आरोपी को गुडंबा इलाके से दबोचा

कार्यालय संवाददाता, लखनऊ

अमृत विचार : सोशल मीडिया और व्हाट्सएप के जरिए निवेश में मोटे मुनाफे का झांसा देकर 1.92 करोड़ रुपये से अधिक की ठगी करने वाले जालसाज को साइबर क्राइम थाने की पुलिस ने गिरफ्तार किया है। आरोपी फर्जी पहचान पत्र और कूटरचित दस्तावेजों के सहारे बैंक खाते खुलवाकर ठगी की रकम ट्रांसफर करता था।

इंस्पेक्टर साइबर क्राइम थाना बृजेश कुमार यादव के मुताबिक 2 जून 2025 को विजयंत खंड-4 निवासी कारोबारी शलभ पाण्डेय ने शिकायत दर्ज कराई थी। आरोप था कि एक महिला, जिसने अपना नाम भाविका शेड्डी बताया, ने व्हाट्सएप के माध्यम से संपर्क कर दोस्ती की। इसके बाद चैटिंग और कॉल के जरिए निवेश में अधिक लाभ दिलाने का लालच देकर अलग-अलग बैंक खातों में कुल 1,92,92,000 रुपये ट्रांसफर करा लिए गए। बाद में यह पूरा मामला साइबर धोखाधड़ी निकला, जिस पर साइबर क्राइम थाने में रिपोर्ट दर्ज की गई। मामले के खुलासे के लिए साइबर क्राइम थाने की टीम जुटी थी। प्रभारी निरीक्षक बृजेश कुमार यादव के नेतृत्व में टीम ने तकनीकी साक्ष्यों के



पुलिस की गिरफ्त में आरोपी इमरान

● विजयंत खंड-4 निवासी कारोबारी से जून में ठगें थे रुपये

आधार पर मुख्य अभियुक्त इमरान गाजी निवासी गुडंबा क्षेत्र के मिश्रपुर डिपो के पास से रविवार देर रात गिरफ्तार कर लिया।

खाते से किया एक माह में 1.52 करोड़ का लेनदेन: इंस्पेक्टर बृजेश कुमार के अनुसार पृष्ठताछ में आरोपी इमरान गाजी ने बताया कि एक्सिस बैंक में उसका एक खाता था, जिसे ठगी के मामले में फ्रीज कर दिया गया था। इसके बाद उसने फर्जी आधार कार्ड और पैन कार्ड बनाए। इन्हों दस्तावेजों के आधार पर वह शहजाद नामक व्यक्ति के संपर्क में आया और उसके कहने पर कई बैंकों में फर्जी दस्तावेजों

ट्रेन की चपेट में आने से ब्यूटीशियन की मौत

संवाददाता, काकोरी

अमृत विचार : दुबग्गा इलाके में सोमवार देर शाम दुकान बंद कर घर लौट रही एक ब्यूटीशियन क्रॉसिंग पार करते समय ट्रेन की चपेट में आ गई। हादसे में उसकी मौके पर ही मौत हो गई। पुलिस ने शव का पोस्टमार्टम कराकर परिजनों को सौंप दिया है। इस्पेक्टर अभिनव कुमार वमां के अनुसार मामले में आवश्यक कार्रवाई की जा रही है।

मूल रूप से अमेठी जनपद के हलियापुर निवासी 30 वर्षीय पूजा दुबे पत्नी प्रदीप दुबे दुबग्गा के शाहपुर भमरौली में परिवार के साथ रहती थीं। घर से करीब 200 मीटर की दूरी पर उनकी किराए की

● दुबग्गा के भमरौली क्रॉसिंग की घटना

दुकान थी, जहां वह ब्यूटी पार्लर और कॉस्मेटिक का काम करती थीं। पुलिस के मुताबिक सोमवार रात पूजा दुकान बंद कर घर लौट रही थीं। इसी दौरान भमरौली क्रॉसिंग बंद होने के कारण वह नीचे से निकलकर पार करने लगीं। तभी अचानक ट्रेन आ गई और पूजा उसकी चपेट में आ गई। सिर में गंभीर चोट लगने से वह बुरी तरह घायल हो गईं। मौके पर मौजूद लोगों ने तुरंत पुलिस और पूजा के पति को सूचना दी। परिजन उन्हें अस्पताल ले गए, जहां चिकित्सकों ने उन्हें मृत घोषित कर दिया।

कार्यालय संवाददाता, लखनऊ

अमृत विचार : पारा के परसादी खेड़ा में मंगलवार शाम को कलावती (72) की संदिग्ध परिस्थितियों में मौत हो गई। शुरुआती जांच में पता चला कि कुछ दिनों पहले ही कलावती ने अपना मकान की रजिस्ट्री पड़ोसी को कर दी थी। बेटे ने पड़ोसी पर मां की हत्या की आशंका जताई है। सूचना मिलते ही डॉयल-112 के माध्यम से पुलिस मौके पर पहुंची और छानबीन के बाद शव को पोस्टमार्टम के लिए कब्जे में ले लिया।

इंस्पेक्टर सुरेश सिंह ने बताया कि परसादी खेड़ा निवासी कलावती के पति नथूलाल की करीब 20 साल



साइबर अपराध जागरूकता वैन को हरी झंडी दिखाकर अभियान की शुरुआत करते अधिकारी।

अमृत विचार

अमृत विचार

कार्यालय संवाददाता, लखनऊ

अमृत विचार: जूनियर रेजिडेंट से यौन शोषण, गर्भपात और मतांतरण के मामले में जेल गए डॉक्टर रमीजउद्दीन नायक मामले में लगातार नए-नए तथ्य सामने आ रहे हैं। छानबीन में पता चला कि फरारी के दौरान उसके खातों से लाखों रुपये का लेनदेन हुआ था। रमीज के खाते से एक बैंक खाते से करीब छह लाख रुपये ट्रांसफर हुए थे। पुलिस और एजेंसियां यह पता करने में जुटी है कि रमीज ने उक्त रकम क्यों भेजी थी? छानबीन में पता चला कि रमीजउद्दीन के निशाने पर सिर्फ वहीं महिला डॉक्टर व मॉडल रहती थी, जिनको पूजा-पाठ से कोई लेना-देना नहीं था।

- फरार अवधि में रमीज के खातों में हुई थी लाखों की लेनदेन**
- पुलिस और एजेंसियों ने बैंक से आरोपी, परिवार व अन्य के मांगी खाते की डिटेल**
- महिला डॉक्टर व मॉडल को टारगेट करता था आरोपी डॉक्टर**

वह आसानी से उसके जाल में फंस जाती थी। यह बात जांच के दौरान दोनों पीड़ित डॉक्टर ने पुलिस को बताया थी। वहीं, मामले की जांच एसटीएफ को सौंप दी गई है। पुलिस और एजेंसियों ने डॉक्टर रमीज और गिरोह जुड़े लोगों की फंडिंग के बारे में भी जांच शुरू कर दी है। यह पता किया जा रहा है कि यह फंडिंग कहीं विदेशों से तो नहीं हुई। रमीज के साथ ही



पाठ्यक्रम पूर्ण करने प्रतिभागियों को शपथ दिलाते अधिकारी।

अमृत विचार

87 पुलिस अधिकारी बने फारेंसिक एक्सपर्ट

कार्यालय संवाददाता, लखनऊ

अमृत विचार: उत्तर प्रदेश स्टेट इंस्टीट्यूट ऑफ़ फॉरेंसिक साइंस लखनऊ में यूपी पुलिस तकनीकी सेवाएं द्वारा आयोजित “क्राइम सीन मैनेजमेन्ट” कोर्स सकुशल संपन्न हुआ। समापन सत्र के मुख्य अतिथि संस्थान के संस्थापक निदेशक डॉ जीके गोस्वामी थे। जिन्हें उप निदेशक जितेन्द्र श्रीवास्तव ने मंच पर स्मृति चिन्ह देकर सम्मानित किया। इस कोर्स में प्रदेश के विभिन्न कमिश्नरेट व जिलों से आरक्षी से लेकर उप निरीक्षक रैंक के कुल 87 पुलिस अधिकारियों ने प्रतिभाग किया। उल्लेखनीय है कि यह कोर्स 45 दिवस तक चला जिसमें विषय विशेषज्ञों ने क्राइम

सीन मैनेजमेन्ट कोर्स में घटना स्थल की बारीकियों से अवगत कराया। संस्थापक निदेशक डॉ. जीके गोस्वामी ने कहा कि आप अपने पुलिसिंग के कार्य को सदैव कानून से जोड़कर चलें। क्यों कि आप द्वारा किये गये विवेचनात्मक प्रकरण का कोर्ट में ट्रायल होगा तो बिना प्रभावी साक्ष्य के कारणों से आपका न्यायिक उद्देश्य विफल हो जायेगा। कार्यक्रम का संचालन जनसंपर्क अधिकारी संतोष तिवारी ने किया। इस अवसर पर डॉ. सपना शर्मा, डॉ. श्रुतिदास गुप्ता, डॉ. वाणेश, डॉ. पोरवी सिंह, डॉ. स्नेहा, स्नेहिल, गिरिजेश राय, प्रतिसार उप निरीक्षक शैलेन्द्र सिंह, अमर सिंह, कार्तिकेय सहित अन्य उपस्थित रहे।

फेसबुक पर हिंदू देवता की फोटो पोस्ट कर की अभद्र टिप्पणी

संवाददाता, माल

अमृत विचार: रहीमाबाद के रहने वाले पटाखा कारोबारी ने हिंदू देवता की फोटो फेसबुक पर पोस्ट कर अभद्र टिप्पणी की। फोटो पर तमाम लोगों ने कमेंट करके माहौल बिगाड़ने की कोशिश की। इसके करोड़ों हिंदुओं की आस्था को ठेस पहुंची है। यह आरोप लगाते हुए बजरंग दल के जिला सुरक्षा प्रमुख सूरज सिंह ने रहीमाबाद थाने में रिपोर्ट दर्ज करायी है।

इंस्पेक्टर रहमीबाद अरुण कुमार

त्रिगुनायक ने बताया कि सूरज सिंह मलिहाबाद के मोहल्ला मुंशीगंज कस्बा के रहने वाले हैं। उन्होंने तहरीर देकर बताया कि रहीमाबाद निवासी अनवर बेग पटाखा व्यवसायी हैं। आरोपी अनवर ने कुछ दिन पहले अपने फेसबुक अकाउंट पर हिंदू देवता की अभद्र फोटो पोस्ट की। फोटो पर अभद्र कमेंट किए। इसके बाद वह फोटो सोशल मीडिया पर वायरल हो गई। आरोपी की इस तरह की हरकत कर सामाजिक सौहार्द बिगाड़ने की कोशिश की गई।

तीन टप्पेबाज गिरफ्तार 15 हजार नकद बरामद

कार्यालय संवाददाता, लखनऊ

अमृत विचार : गोमतीनगर पुलिस ने दो दिन पहले हुई टप्पेबाजी की घटना का खुलासा कर तीन टप्पेबाजों को गिरफ्तार किया है। पुलिस ने आरोपियों को शहीद पथ पुल के नीचे रेलवे ट्रैक के पास से दबोचा। उनके कब्जे से 15 हजार रुपये नकद बरामद किए गए हैं। बरामदगी के आधार पर पुलिस ने एफआईआर में धाराएं बढ़ाते हुए आगे की कार्रवाई शुरू कर दी है।

इंस्पेक्टर गोमतीनगर बृजेश चंद्र तिवारी के मुताबिक गिरफ्तार आरोपियों में छोटा भरवारा विज्ञानखंड निवासी जैमीन श्रीवास्तव, विवेकखंड निवासी रितिक कुमार और अभिमन्यु

●परिजन ने नहीं दी तहरीर, पुलिस ने शव को पोस्टमार्टम के लिए भेजा

पहले मौत हो गई थी। नथूलाल सीआईडी ट्रेनिंग सेंटर में दरोगा थे। उनका बेटा संतोष अपनी पत्नी सुंदरी के साथ बीबीखेड़ा में रहता है। संतोष ने बताया कि मां ने आठ साल पहले परसादी खेड़ा में प्लॉट लेकर मकान बनवाया था और तभी से वहां अलग रह रही थीं।

संतोष ने आरोप लगाया कि मां ने पड़ोस में रहने वाली निकिता उर्फ रोली पत्नी हर्षित दीक्षित को दिसंबर 2025 में मकान की रजिस्ट्री बिना किसी को बताए कर दी थी। मंगलवार की शाम कलावती अपने

मकान का सामान लेने ई-रिक्षा में जा रही थीं। इसी दौरान पड़ोसी ने एक बक्सा अपने पास रख लिया, जिसे मांगने पर दोनों पक्षों में विवाद हो गया। आरोप है कि विवाद के दौरान पड़ोसी द्वारा धक्का दिए जाने से कलावती का सिर ई-रिक्षे से टकरा गया और अस्पताल जाते समय उनकी मौत हो गई।

इंस्पेक्टर सुरेश सिंह ने बताया कि शव को पोस्टमार्टम के लिए कब्जे में ले लिया गया है। परिजन से अभी कोई तहरीर नहीं मिली है। पोस्टमार्टम रिपोर्ट के आधार पर आगे की कार्रवाई की जाएगी। पुलिस आसपास के लोगों से पूछताछ कर सभी साक्ष्य जुटाने में लगी हुई है और मामले की गहन जांच की जा रही है।

जागरूकता साइबर अपराधों से सतर्क करना और सुरक्षित डिजिटल व्यवहार की देगी जानकारी

‘सबकी नियत साफ नहीं होती’ के नाम से जागरूक करेगी पुलिस

कार्यालय संवाददाता, लखनऊ

अमृत विचार: साइबर वित्तीय धोखाधड़ी के बढ़ते मामलों को देखते हुए लखनऊ पुलिस कमिश्नरेट और पीरामल फाइनैस लिमिटेड की ओर से संयुक्त जन-जागरूकता अभियान “सबकी नियत साफ नहीं होती” नारे के साथ मंगलवार को शुरू किया है। 15 दिनों तक चलने वाले इस अभियान का उद्देश्य आमजन को साइबर अपराधों से सतर्क करना और सुरक्षित डिजिटल व्यवहार के प्रति जागरूक किया जाएगा।

अभियान का उद्घाटन अपर पुलिस उपायुक्त (साइबर क्राइम) किरन यादव ने हरी झंडी दिखाकर

●प्रमुख बाजारों, चौराहों और भीड़भाड़ वाले इलाकों के 40 से 45 स्थानों पर चलेगा अभियान

किया। उन्होंने कहा कि डिजिटल लेन-देन के बढ़ते चलन के साथ साइबर ठगी के तरीके भी तेजी से बदल रहे हैं। ऐसे में सतर्कता ही सबसे बड़ा बचाव है। उन्होंने लोगों से अपील की कि किसी भी संदिग्ध कॉल, लिंक या मैसेज से सावधान रहें और ठगी की स्थिति में तुरंत पुलिस या साइबर हेल्पलाइन को सूचना दें। एडीसीपी साइबर क्राइम किरण यादव ने बताया कि अभियान 13 जनवरी से अगले 15 दिनों तक

जागरूकता की कमी से लोग हो रहे ठगी के शिकार

पुलिस उपायुक्त (अपराध) कमलेश दीक्षित ने कहा कि जागरूकता की कमी के कारण लोग ठगी का शिकार होते हैं। यह पहल शुरूआती संकेतों को पहचानने और समय पर रिपोर्ट करने में मदद करेगी। उन्होंने कहा कि तकनीक ने जीवन को आसान बनाया है, लेकिन इसके दुरुपयोग से साइबर अपराध बढ़े हैं। ऐसे अभियानों से डिजिटल प्लेटफॉर्म पर लोगों का भरोसा मजबूत होगा। वहीं, पीरामल फाइनैस के मुख्य विपणन अधिकारी अरविंद अख्यर ने कहा कि साइबर सुरक्षा साझा जिम्मेदारी है और यह अभियान नागरिकों को सुरक्षित रखने की दिशा में मजबूत कदम है। यह अभियान पहले अहमदाबाद, हैदराबाद और उत्तर प्रदेश के कई जिलों में सफलतापूर्वक चलाया जा चुका है।

लखनऊ के प्रमुख बाजारों, चौराहों और भीड़भाड़ वाले इलाकों के लगभग 40 से 45 स्थानों पर चलाया जाएगा। इसके तहत नुकड़ नाटक, सोशल मीडिया अकाउंट हैकिंग जैसे खतरों के बारे में जानकारी दी जाएगी।

संदिग्ध परिस्थितियों में विवाहिता की मौत

अमृत विचार, आलमबाग : कृष्णानगर इलाके में एक विवाहिता की संदिग्ध परिस्थितियों में मौत हो गई। पुलिस ने मौके पर पहुंचकर छानबीन के बाद शव को पोस्टमार्टम के लिए भेज दिया है। मायके पक्ष की ओर से फिलहाल कोई आरोप नहीं लगाया गया है। पुलिस मामले की जांच कर रही है। वीआईपी रोड निवासी हरसोनी ने करीब पांच साल पहले गीतापल्ली, आलमबाग निवासी 25 वर्षीय स्वाति मौर्या से प्रेम विवाह किया था। पति अनुसार बीते कुछ दिनों से स्वाति की तबीयत खराब चल रही थी।

मंगलवार सुबह अचानक उसकी तबीयत और बिगड़ गई। परिजन उसे आनन-फानन में लोकबंधु अस्पताल लेकर पहुंचे, जहां चिकित्सकों ने उसे मृत घोषित कर दिया।

सिटी ब्रीफ

यज्ञोपवीत संस्कार समारोह 23 को

अमृत विचार, लखनऊ : रामलीला समिति महानगर की ओर से वार्षिक आयोजन सामूहिक यज्ञोपवीत संस्कार का कार्यक्रम बसंत पंचमी पर 23 जनवरी को होगा। समिति के अध्यक्ष ललित मोहन जोशी और पर्यवेक्षक हेम पंत ने बताया कि सामूहिक यज्ञोपवीत संस्कार का ये 56वां वर्ष है। उन्होंने बताया कि यज्ञोपवीत संस्कार पूर्ण वैदिक विधि-विधान और शास्त्रीय परंपरा के अनुसार कराया जाएगा। यज्ञोपवीत संस्कार में शामिल होने के इच्छुक रामलीला मैदान में स्थित नर्मदेश्वर महादेव मन्दिर के पुजारी से संपर्क कर कार्यक्रम के संबंध में जानकारी ले सकते हैं।

श्री बड़ी काली मंदिर में श्रीमद्भागवत कथा कल से

अमृत विचार, चौक : चौक स्थित श्री बड़ी काली जी मंदिर में सात दिवसीय श्रीमद्भागवत कथा का 15 जनवरी से कलश यात्रा के साथ शुरू होगी। महिला मंडल समिति की की लक्ष्मी अग्रवाल ने बताया कि दोपहर 1 बजे यात्रा निकाली जाएगी। प्रतिदिन शाम 4 बजे से 7 बजे तक राघव दास श्रीमद्भागवत कथा का वाचन करेंगे। मंदिर प्रबंधक देवराज सिंह ने बताया कि यात्रा मठ श्री बड़ी काली जी मंदिर से प्रारंभ होकर कोनेश्वर मंदिर, चौक होते हुए पुनः मंदिर परिसर में संपन्न होगी। 21 तारीख को यज्ञ पूर्णाहुति और 22 को भंडारे का आयोजन किया जाएगा। इसी दिन मंदिर परिसर में हिंदू सम्मेलन भी होगा।

मौलाना ने की अमरीका इजराइल की निंदा

अमृत विचार,लखनऊ : मजलिस उलमा-ए-हिन्द के महासचिव मौलाना कल्बे जवाद ने ईरान के खिलाफ अमरीका और इजराइली सजिशों की निंदा की है। उन्होंने कहा कि जब से ईरान में इन्कलाब आया है तब से अमरीका और इजराइल उसे खत्म कराने की कोशिशों में लगे हैं। उन्होंने कहा कि आज ईरान में जो तनावपूर्ण हालात हैं उसके पीछे भी यही औपनिवेशिक शक्तियां सक्रिय हैं। प्रदर्शनकारियों के पास आधुनिक और घातक हथियारों का होना इस बात का प्रमाण है कि उन्हें बाहरी ताकतों का समर्थन मिल रहा है। मौलाना ने कहा कि विरोध के नाम पर जो काम उपद्रवियों ने किया वो मुसलमान नहीं कर सकते। मरिजुन और इमामबाड़े जलाये गए हैं, पवित्र मजारों का अपमान किया गया और उन्हें आग के हवाले किया गया। सार्वजनिक और सरकारी संस्थितियों को नुकसान पहुंचाया गया। उन्होंने कहा कि अमरीका और इजराइल के एजेंट प्रदर्शनकारियों के बीच घुसकर हालात को बिगाड़ रहे हैं।

रियल एस्टेट के एजेंटों का प्रशिक्षण अनिवार्य

अमृत विचार, लखनऊ : उप्र भू-सम्पदा विनियामक प्राधिकरण ने रियल एस्टेट क्षेत्र में पेशेवर दक्षता और पारदर्शिता को बढ़ावा देने के लिए 230 एजेंटों को प्रशिक्षित किया। प्रशिक्षण में अधिनियम और नियमों की जानकारी दी गई। मंगलवार को पुराना हैदराबाद स्थित रेरा मुख्यालय पर ‘‘ एजेंट प्रशिक्षण प्रमाणन कार्यक्रम ’’ के 23वें से 27वें बैच के सफल 230 अभ्यर्थियों को अध्यक्ष संजय भूसरेड्डी ने प्रमाण पत्र वितरित किए। कहा, कि यह प्रशिक्षण सभी एजेंटों के लिए अनिवार्य है, चाहे वे पहले से पंजीकृत हों या नया पंजीकरण कराना चाहते हों। कार्यक्रम में सचिव महेंद्र वर्मा, प्रधान सलाहकार अबरार अहमद, वित्तीय सलाहकार सुधांशु त्रिपाठी, विधि सलाहकार चंदन कुमार सिंह रहे।

आयोजन

गोमती तट पर 15 दिवसीय उत्तरायणी कौथिग आज से

कार्यालय संवाददाता, लखनऊ

अमृत विचार : पर्वतीय महापरिषद की ओर से उत्तरायणी कौथिग का आयोजन गोमती तट स्थित पं. गोविंद बल्लभ पंत पर्वतीय सांस्कृतिक उपवन में किया जाएगा। 14 जनवरी को शाम 6 बजे उत्तराखंड के मुख्यमंत्री पुष्कर सिंह धामी इसका उद्घाटन करेंगे।

इसके पहले दोपहर 2 बजे से महानगर स्थित रामलीला मैदान से शोभायात्रा निकाली जाएगी पर्वतीय महापरिषद का रजत जयंती वर्ष होने की वजह से इस वर्ष 15 दिन का आयोजन होगा। इसमें 28 जनवरी



लोहड़ी पर्व पर श्री गुरु नानक गल्स पी.जी. कॉलेज में गिद्धा नृत्य करती छात्राएं और नाका गुरुद्वारा स्थित खालसा इंटर कॉलेज में छात्राओं के साथ थिरकते अन्य लोग।।



अमृत विचार

लोहड़ी की परिक्रमा कर अर्पण किए तिल, गुड़ और रेवड़ी

एक-दूसरे को दी पर्व की बधाई, पुरुषों ने भांगड़ा और महिलाओं ने गिद्धा कर मनाई खुशी, बच्चों में दिखा सबसे ज्यादा उत्साह

कार्यालय संवाददाता, लखनऊ

अमृत विचार: शहर में सोमवार को लोहड़ी का पर्व श्रद्धा के साथ मनाया गया। सिख धर्मावलंबियों तिल, गुड़, रेवड़ी, मूंगफली और मक्का के दाने अर्पण कर लोहड़ी की परिक्रमा की। इसके बाद गिद्धा व भांगड़ा किया और एक दूसरे को पर्व की बधाई दी।

कानपुर रोड एलडीए कालोनी स्थित गुरुद्वारा मानसरोवर में सुबह की शुरुआत सुखमनी साहिब के पाठ से हुई। हजूरी रागी सुखजीत सिंह ने आशा दि वार के कीर्तन प्रस्तुत किए। प्रधान ग्रंथी ज्ञानी परमजीत सिंह ने लोहड़ी का इतिहास बताया। शाम 6 बजे से रात 8 बजे तक विशेष दीवान चला। हजूरी रागी सुखजीत सिंह के शबद कीर्तन के साथ दीवान का समापन हुआ। इसके बाद अरदास कर लोहड़ी जलाकर पूजा की गई। गुरुद्वारा प्रबंध कमेट्री के अध्यक्ष सरदार संपूर्ण सिंह बग्गा, महासचिव चरणजीत सिंह, सचिव गगनदीप सिंह बग्गा, कोषाध्यक्ष परमजीत सिंह पम्मी, परमजीत चन्दर, वरिष्ठ उपाध्यक्ष सुरिंदर



श्री गुरु सिंह सभा की ओर से आयोजित कार्यक्रम में नाका हिण्डोला में लोहड़ी की परिक्रमा करते सिख धर्मावलंबी।

बग्गा, वरिष्ठ उपाध्यक्ष इकबाल सिंह के साथ बड़ी संख्या में लोगों ने लोहड़ी मनाई। श्री गुरु सिंह सभा ने गुरुद्वारा नाका हिंडोला में

कार्यक्रम का आयोजन किया। यहां सैकड़ों की संख्या में लोग शामिल हुए।आलमबाग के नटखेड़ा रोड निवासी पंजाबी परिवार ने नृत्य

कर धूमधाम से लोहड़ी मनाई। एक दूसरे को बधाई दी। इस दौरान नटखेड़ा रोड युवा व्यापारी नेता मनीष अरोड़ा, निधि अरोड़ा, मीना

मल्होत्रा, रत्ना, अलका, दीक्षा, अदिली अरोड़ा, प्रदीप अरोड़ा, धर्मेन्द्र अरोड़ा सहित अन्य पंजाबी परिवार मौजूद रहे।

अमृत विचार



मकर संक्रांति के लिए दुकान पर गजक खरीदती महिलाएं।

गजक और तिल के लड्डू से महकने लगे बाजार

■ अमृत विचार, लखनऊ : मकर संक्रांति के दो दिन पहले ही शहर के बाजार गजक, तिल के लड्डू, काजू पड़ी, काजू रोल, तिल की बर्फी से महकने लगे हैं। 13 से अधिक किस्म की गजक उपलब्ध है। व्यवसायियों के अनुसार एक-एक दुकान पर रोजाना 50 से 60 किलो तक मिठाई तैयार की जा रही है। तिल और गुड़ से बनी मिठाइयों के दाम बढ़ने के बावजूद मांग में कोई कमी नहीं आई है। मकर संक्रांति पर तिल और गुड़ का विशेष महत्व होता है। इस दिन इनका उपयोग पूजा-पाठ के साथ-साथ दान-पुण्य में भी किया जाता है। गणेशगंज निवासी वृद्धा विमलादेवी बताती हैं कि पहले पाँच माह शुरू होते ही घर में तिल और गुड़ से लड्डू बनाए जाते थे। तिल को धोकर, सुखाकर, सेंकने के बाद गुड़ की वाशनी में मिलाकर लड्डू तैयार किए जाते थे। भगवान को भोग लगाने के बाद पूरे माह लड्डू खाए जाते थे और संक्रांति के दिन विशेष रूप से बड़ी मात्रा में लड्डू बनाए जाते थे। उन्होंने कहा कि अब उम्र के कारण इतनी मेहनत संभव नहीं है और नई पीढ़ी में भी घर पर लड्डू बनाने का रुझान कम हो गया है। ऐसे में बाजार से मिठाइयां खरीदकर ही पूजा और परंपराएं निभाई जा रही हैं।

कैफ़ी आजमी की जयंती पर कवि सम्मेलन और मुशायरा

कार्यालय संवाददाता, लखनऊ

अमृत विचार: प्रख्यात शायर कैफ़ी आजमी की 107वीं जयंती पर भारतीय जन नाट्य संघ (इप्टा) और प्रगतिशील लेखक संघ ने कैसरबाग स्थित बलराज साहनी सभागार में याद- ए- कैफ़ी का आयोजन किया। इसमें कवि सम्मेलन और मुशायरा किया गया। ताज रिजवी ने सुनाया- आंख में है गुबार भी तुम भी, झूट गया कूप याद भी तुम भी। मनीष शुक्ला का यह शेर- हमारी जान के दुश्मन ने हमने और रब ने, हमारी चीख सुनी सिर्फ तीन लोगों ने खूब पसंद किया गया। हिना रिजवी हैदर ने कहा- हज़ार बार वफ़ा को मिला फ़रेबो



कैफ़ी आजमी की जयंती पर आयोजित मुशायरे में गजल पेश करते शायर।

वफ़ा, हज़ार बार ये रस्मे वफ़ा निभाई गई। मालविका हरिओम ने- गलत को बोलना गलत कोई गुनाह नहीं, न जाने डर क्यों सबको बेहिसाब लगता है। जय चक्रवर्ती ने अंधों के इजलास में गुंगों पर अभियोग, और फैसला लिख रहे बिना कान के लोग कविता सुनाई तो रमाकांत

यादव ने पढ़ा- झूठ को मंजिलें मिलीं कैसे, झूठ का जबकि रास्ता ही नहीं। ओम प्रकाश नूर ने सुनाया- उनका कहना है कि हर सिम्त उजाला क्यूं है, सच की गर्दन में यहां फूल की माला क्यूं है। अध्यक्षता कर रहे ओम प्रकाश नदीम का शेर- हर तरफ़ से उस पे

डाली जा रही है रौशनी, कुछ न बढ़ पाए तो साया ही बढ़ा हो कुछ तो हो खूब पसंद किया गया।

प्रगतिशील लेखक संघ की सचिव इरा श्रीवास्तव के संचालन में हुए कवि सम्मेलन व मुशायरे में इप्टा के सचिव शहजाद रिजवी, मोहसिन खान, अशोक मिश्र, राजेश श्रीवास्तव, उदय वीर सिंह यादव, ज्ञान चंद शुक्ला, संध्या रस्तोगी, परमानंद, रिजवान अली, सईदा सायरा, डॉ. आर्वतिका सिंह, वीके सिंह, फ़रजाना मेहदी, डॉ. वजाहत हुसैन रिजवी, राजू पांडे, कांति मिश्रा, बबिता सिंह, डॉ. सोमा सरकार, विपिन मिश्र और मोहम्मद औवैस की मौजूदगी रही।



उत्तरायणी कौथिग के संबंध में जानकारी देते आयोजन समिति के पदाधिकारी।

तक उत्तराखंड की लोक संस्कृति की झलक देखने को मिलेगी।

समापन समारोह में मुख्यमंत्री योगी आदित्यनाथ को आमंत्रित किया गया

25 विभूतियों को किया जाएगा सम्मानित

■ केपन चंदोला ने बताया कि उत्तरायणी कौथिग में साहित्य, लोक साहित्य, चिकित्सा, पत्रकारिता आदि के क्षेत्र में उल्लेखनीय कार्य करने वाली 25 विभूतियों को सम्मानित भी किया जाएगा। पर्वतीय महापरिषद का वार्षिक पर्वत गौरव सम्मान लखनऊ की महापौर सुष्मा खर्कवाल को दिया जाएगा। इसके अलावा शहीदों को वीर चंद्र सिंह गढ़वाली सम्मान दिया जाएगा।

है। पर्वतीय महापरिषद के अध्यक्ष गणेश चन्द्र जोशी और महासचिव महेंद्र सिंह रावत ने बताया कि उत्तरायणी कौथिग में बागेश्वर की ज्योति भी प्रज्वलित की जाएगी। उन्होंने बताया कि पहाड़ की आवाज नाम से पहाड़ की मातृभाषा पर विशेष कार्यक्रम किया जाएगा। इसमें पहाड़ के विशिष्ट गीत और

नृत्य देखने को मिलेंगे। महानगर रामलीला मैदान से निकलने वाली शोभायात्रा में पहाड़ी वेशभूषा में झोड़ा नृत्य करते हुए महिलाएं शामिल होंगी। हर समूह में 20 महिलाएं होंगी। शोभायात्रा में उत्तराखंड के मंदिरों और देवी-देवताओं के चित्र शामिल रहेंगे। शोभायात्रा गोमती तट स्थित कौथिग स्थल पर शाम 4 बजे तक पहुंचेगी।

सिटी डायरी



कांग्रेस मुख्यालय के बाहर हनुमान चालीसा का पाठ करते प्रदेश अध्यक्ष अजय राय और कार्यकर्ता।

अमृत विचार



हजरतगंज चौराहे पर प्रदर्शन करते सपाईं।



भंडार सामग्री से भरे ट्रक को झंडी दिखाते पदाधिकारी।

मोदी को सद्बुद्धि के लिए कांग्रेसियों ने किया हनुमान चालीसा का पाठ

अमृत विचार, लखनऊ : कांग्रेस प्रदेश अध्यक्ष अजय राय की अगुवाई में मंगलवार को कांग्रेसियों ने प्रधानमंत्री नरेंद्र मोदी को सद्बुद्धि के लिए कार्यालय के मुख्य द्वार पर हनुमान चालीसा का पाठ किया। राय ने प्रधानमंत्री पर सनातन धर्म के अपमान का आरोप लगाया। कहा कि अहमदाबाद रिवर फ्रंट पर एक कार्यक्रम के दौरान विदेशी मेहमान के साथ हनुमान जी को पतंग के रूप में प्रदर्शित किया गया, जो रामभक्तों और सनातन धर्म का घोर अपमान है। बताया कि वह कार्यकर्ताओं के साथ हजरतगंज दक्षिण मुख्य हनुमान मंदिर में हनुमान चालीसा का पाठ करने जा रहे थे, पुलिस ने जाने से रोक दिया। प्रदर्शन में मीडिया विभाग के चेयरमैन डॉ. सीपी राय, लखनऊ जिला अध्यक्ष रुद्र दमन सिंह, शहर अध्यक्ष अमित श्रीवास्तव त्यागी, मनीष हिंदवी, प्रवक्ता डॉ. उमा शंकर पांडेय मौजूद रहे।



कंबल वितरित करते तारा सिंह बिष्ट।

जरूरतमंदों को बांटे कंबल

अमृत विचार लखनऊ : भारतीय किसान यूनियन महात्मा टिकैत गुट के उत्तर प्रदेश प्रभारी तारा सिंह बिष्ट ने अपने जन्मदिन की पूर्व संध्या पर जरूरतमंदों को कंबल वितरण किया। विशेष अभियान के तहत छठी मिल क्षेत्र समाधानपुर, पश्चिम गांव सैरपुर, बाउली, धतीगरा और मुस्लिम नगर सहित आसपास के इलाकों में पहुंचकर गरीब, असहाय, वृद्ध, महिलाएं और बच्चों को कंबल वितरित किए गए। कार्यक्रम में बिष्ट के पुत्र ठाकुर शुभम सिंह बिष्ट, ठाकुर किशन सिंह बिष्ट, राष्ट्रीय सचिव एडवोकेट राम प्रकाश सिंह, मीना रावत, मकसूद खान, मुंशी लाल गौतम और पुतान यादव मौजूद रहे।

माघ मेले में भंडारे के लिए भेजी सामग्री

अमृत विचार लखनऊ : कुंडरी रकाबगंज स्थित दुर्गा मंदिर की ओर से प्रयागराज के माघ मेले में भंडारा करने के लिए मंगलवार को 12 हजार किलो सामग्री, 70 कर्मचारी और 50 कार्यकर्ताओं को प्रयागराज रवाना किया गया। मेले में 18 जनवरी तक भंडारा चलेगा। राजेन्द्र गोयल, तारा चन्द्र अग्रवाल ने बताया कि टेंट और कंबल भी भेजे गए हैं। प्रदीप शुक्ला और विनोद अस्थाना भी मौजूद रहे।

सिटी ब्रीफ

भाषा विवि में आचार्य पदों की परीक्षा 20 को

अमृत विचार, लखनऊ: ख्वाजा मुईनुद्दीन चिश्ती भाषा विश्वविद्यालय में स्ववित्तपोषित योजना के अंतर्गत संचालित विभिन्न पाठ्यक्रमों में सहायक आचार्य (संविदा) पदों पर नियुक्ति हेतु लिखित परीक्षा का आयोजन किया जाएगा। विश्वविद्यालय प्रशासन के अनुसार सहायक आचार्य (संविदा) पदों के लिए 20 जनवरी को अपराह्न 1 बजे लिखित परीक्षा आयोजित की जाएगी। परीक्षा विश्वविद्यालय परिसर स्थित अबुल कलाम आजाद शैक्षणिक भवन के द्वितीय तल, कक्ष संख्या-245 में संपन्न होगी। लिखित परीक्षा जिन विषयों के लिए आयोजित की जाएगी उनमें फ्रेंच, अंग्रेजी, कम्प्यूटर विज्ञान एवं सूचना प्रौद्योगिकी, अर्थशास्त्र, इतिहास, संस्कृत और हिन्दी शामिल हैं। पद अंग्रेजी एवं आधुनिक यूरोपीय एवं एशियाई भाषा विभाग, अनुप्रयुक्त विज्ञान एवं मानविकी विभाग, कम्प्यूटर विज्ञान एवं सूचना प्रौद्योगिकी विभाग, विधि विभाग, संस्कृत एवं पाली विभाग तथा हिन्दी विभाग से संबंधित हैं।

सांख्यिकी प्रायोगिक परीक्षाएं 23 को

अमृत विचार, लखनऊ: लखनऊ विश्वविद्यालय में सांख्यिकी प्रायोगिक परीक्षाएं एमए और एमएससी की आगामी 23 जनवरी को होंगी। प्रथम सेमेस्टर की यह परीक्षाएं सुबह 11 से 2 बजे के बीच विभाग में ली जाएंगी।

नीरज बने रोलर स्पोर्ट्स कोऑर्डिनेटर

अमृत विचार, लखनऊ: उत्तर प्रदेश रोलर स्पोर्ट्स संघ ने लखनऊ के वरिष्ठ खिलाड़ी व प्रशिक्षक नीरज श्रीवास्तव को लखनऊ मंडल का कोऑर्डिनेटर नियुक्त किया है। इसके साथ ही सुधांशु गोड को संयुक्त सचिव तथा नरेश सागर को लखनऊ जिले का कोऑर्डिनेटर मनोनीत किया गया है। यह निर्णय नोएडा में आयोजित संघ की स्पेशल जनरल मीटिंग में सर्वसम्मति से लिया गया। बैठक में उत्तर प्रदेश रोलर स्पोर्ट्स एसोसिएशन के अध्यक्ष संदीप भटनागर और जनरल सेक्रेटरी धर्मेन्द्र सिंह राठौड़ मौजूद रहे।

कुहू स्पोर्ट्स क्लब की शानदार जीत

अमृत विचार, लखनऊ: मैन ऑफ द मैच अंश मिश्रा के आतिशी अर्धशतक की बदौलत कुहू स्पोर्ट्स क्रिकेट क्लब ने आठवें सुबोध सीनियर डिवीजन टी-20 क्रिकेट टूर्नामेंट के लीग मुकाबले में यॉर्कर क्रिकेट क्लब को सात विकेट से हराकर पूरे अंक हासिल किए। सीसीआरजी क्रिकेट ग्राउंड पर खेले गए मैच में यॉर्कर क्रिकेट क्लब ने पहले बल्लेबाजी करते हुए 20 ओवर में छह विकेट पर 139 रन बनाए। कुशाग्र मिश्रा ने 56 रनों की उपयोगी पारी खेली, जबकि कुहू की ओर से मोहम्मद शाहिद अंसारी ने दो विकेट झटके। लक्ष्य का पीछा करने उतरी कुहू स्पोर्ट्स क्लब की टीम ने आक्रमक शुरुआत करते हुए 13 ओवर में तीन विकेट खोकर 143 रन बनाकर मुकाबला जीत लिया। सलामी बल्लेबाज अंश मिश्रा ने 28 गेंदों में सात चौके और एक छक्के की मदद से 50 रन बनाए। फहद अहमद ने 33 रन का योगदान दिया।

एथलेटिक्स में शानदार प्रदर्शन

अमृत विचार, लखनऊ: उत्तर प्रदेश खेल निदेशालय की देखरेख में आयोजित प्रशालय स्तरीय सीनियर बालक एथलेटिक्स प्रतियोगिता में केडी सिंह बाबू स्टेडियम के प्रशिक्षु खिलाड़ियों ने उत्कृष्ट प्रदर्शन किया। यह प्रतियोगिता 12 और 13 जनवरी को डॉ. भीमराव अंबेडकर स्पोर्ट्स स्टेडियम, डाभा सेमर (अयोध्या) में हुई। प्रतियोगिता में केडी सिंह बाबू स्टेडियम के शिव कुमार निषाद और अनुराग ने स्वर्ण पदक जीतकर लखनऊ का नाम रोशन किया, जबकि रघुवीर को कांस्य पदक से संतोष करना पड़ा। 800 मीटर दौड़ में शिव कुमार निषाद ने शानदार प्रदर्शन करते हुए स्वर्ण पदक हासिल किया। दस हजार मीटर पैदल चाल में अनुराग ने स्वर्णिम सफलता दर्ज की। वहीं दस किमी बाधा दौड़ में रघुवीर ने कांस्य पदक अपने नाम किया। मिडले रिले स्पर्धा में लखनऊ मंडल की टीम को भी कांस्य पदक प्राप्त हुआ।

बीबीडी सी डिवीजन लीग: ब्राइटवे, सार स्पोर्ट्स व एसएमआर अकादमी अगले दौर में

लखनऊ, संवाददाता, लखनऊ

अमृत विचार : 21वीं बीबीडी सी डिवीजन क्रिकेट लीग के नॉकआउट मुकाबलों में मंगलवार को ब्राइटवे कॉलेज, सार स्पोर्ट्स ग्रुप और एसएमआर क्रिकेट अकादमी ने शानदार प्रदर्शन करते हुए अपने-अपने मैच जीतकर अगले दौर में प्रवेश किया।

सीएसएस क्रिकेट ग्राउंड पर खेले गए मुकाबले में ब्राइटवे कॉलेज ने चैंपियंस लीग क्रिकेट क्लब को पांच विकेट से हराया। पहले बल्लेबाजी करते हुए चैंपियंस लीग क्रिकेट क्लब ने 180 रन बनाए। जवाब में ब्राइटवे कॉलेज ने संतुलित बल्लेबाजी करते हुए पांच विकेट खोकर 184 रन बनाकर जीत दर्ज की। लॉर्ड बालाजी ग्राउंड पर सार स्पोर्ट्स ग्रुप ने गुरुमान क्रिकेट क्लब

● नॉकआउट मुकाबलों में तीनों टीमों का दमदार प्रदर्शन

को 47 रन से पराजित किया। सार स्पोर्ट्स ने पहले बल्लेबाजी करते हुए 229 रन बनाए। लक्ष्य का पीछा करते हुए गुरुमान की टीम 182 रन पर सिमट गई। प्ले फिट ग्राउंड पर एसएमआर क्रिकेट अकादमी ने लखनऊ क्रिकेट हॉस्टल को 334 रनों के बड़े अंतर से हराया। एसएमआर अकादमी ने पहले बल्लेबाजी करते हुए 417 रन का विशाल स्कोर खड़ा किया। जवाब में लखनऊ क्रिकेट हॉस्टल की पूरी टीम मात्र 83 रन पर ढेर हो गई। एसएमआर की जीत में वैभव अग्रहरि ने 93 गेंदों में 21 चौके और दो छक्कों की मदद से नाबाद 131 रनों की शानदार शतकीय पारी खेली।

दिव्यांगता बाधा नहीं, लाखों का पैकेज हासिल कर रचा इतिहास छात्रा आयुषी को मिला सर्वाधिक 13.36 लाख रुपये का प्लेसमेंट

कार्यालय संवाददाता, लखनऊ

अमृत विचार : डॉ. शकुंतला मिश्रा राष्ट्रीय पुनर्वास विश्वविद्यालय के दिव्यांग छात्र ने अपने मजबूत हौसलों और कड़ी मेहनत से बड़ी सफलता हासिल कर इतिहास रच दिया है। तमाम चुनौतियों को पीछे छोड़ते हुए छात्र को 8.40 लाख रुपये का आकर्षक पैकेज मिला है। यह उपलब्धि न सिर्फ उसके लिए बल्कि विश्वविद्यालय के अन्य विद्यार्थियों के लिए भी प्रेरणास्रोत बनी है। विश्वविद्यालय में दिव्यांग और गैर दिव्यांग छात्रों का संयुक्त प्लेसमेंट आयोजित किया गया, जिसमें सर्वाधिक पैकेज एमबीए की छात्रा आयुषी मिश्रा को 13.36 लाख रुपये का मिला, जबकि दिव्यांग श्रेणी में दीपक कुमार ने 8.40 लाख रुपये का पैकेज हासिल किया। विश्वविद्यालय में शैक्षणिक सत्र



दीपक कुमार, छात्र



विद्यार्थियों का उत्कृष्ट प्लेसमेंट विश्वविद्यालय की अकादमिक गुणवत्ता और इंस्ट्रुटी फोकस्ड शिक्षा का प्रमाण है। यह हमारे लिए गर्व का विषय है। हम लगातार विद्यार्थियों के लिए भविष्य उम्रुख प्रयास कर रहे हैं।

— डॉ. संजय सिंह कुलपति, पुनर्वास विश्वविद्यालय



जारो एजुकेशन, मुंबई में मैनेजमेंट ट्रेनी पद पर 13.36 लाख रुपये के पैकेज पर आयुषी मिश्रा (एमबीए) का चयन हुआ। प्लेनेटस्पार्क, गुरुग्राम में बिजनेस डेवलपमेंट काउंसलर पद पर 6.50 से 6.63 लाख रुपये के पैकेज पर अंजली पाल, वैभव साहू, नुरीन जहां, नौशीन सिद्दीकी, अंकुर वीरबहान, आयुष पाल और नमिता सिंह का चयन किया गया। वहीं जेनरली सेंट्रल लाइफ इंश्योरेंस, मुंबई में श्रेया सिंह, हर्षिता दुबे, आयुषी वैश, अंजली पाल, प्रतीक कुमार, प्रियांशु दोसर और अर्जीत सिंह का चयन हुआ है। प्रॉपर्टी पिस्टल रियलिटी प्रा. लि. मुंबई में वैभव साहू, आयुषी मिश्रा, अमर शुक्ला, अंजली पाल, मनु तिवारी, सत्यम पाठक और दीपक कुमार चयनित हुए हैं। इसके अलावा डीमार्ट, मुंबई और पाई इन्फोटेक प्रा. लि., लखनऊ में भी कई छात्र-छात्राओं का प्लेसमेंट हुआ है।

13.36 लाख रुपये प्रतिवर्ष रहा, जो एमबीए की छात्रा आयुषी मिश्रा को जारो एजुकेशन, मुंबई में प्राप्त हुआ। प्लेसमेंट डायरेक्टर विराग दीक्षित ने अनुसार जारो एजुकेशन, प्लैनेटस्पार्क, जेनरली सेंट्रल लाइफ इंश्योरेंस, प्रॉपर्टी

● लविवि के अध्ययन में खुलासा, 90 प्रतिशत बेटियों को नहीं मिलता हिस्सा ● उत्तराधिकार में बेटियों के साथ हो रहा है भेदभाव, बीकैटी क्षेत्र में हुआ अध्ययन

के अंतर्गत लखनऊ विश्वविद्यालय के विधि संकाय को सौंपे गए प्रोजेक्ट की रिपोर्ट सामने आई है। प्रो. आरके सिंह द्वारा तैयार इस रिपोर्ट में सामाजिक और आर्थिक परिस्थितियों से जुड़े चौंकाने वाले तथ्य सामने आए हैं, जो प्रदेश सरकार के लिए भी चिंताजनक माने जा रहे हैं। रिपोर्ट में कानूनी नियमों और सामाजिक प्रथाओं के बीच जबरदस्त घालमेल की स्थिति सामने आई है। अध्ययन का विषय मिशन शक्ति के अंतर्गत



यह रिपोर्ट स्पष्ट करती है कि सामाजिक दबाव, गलत धारणाएं और वसीयत के माध्यम से बेटियों को सम्पत्ति से वंचित किया जा रहा है। सरकार से अपेक्षा है कि कानूनों में आवश्यक संशोधन कर बेटियों को वास्तविक न्याय दिलाया जाए।

प्रो. राकेश कुमार सिंह विधि विभाग, लखनऊ विश्वविद्यालय

बेटियों के कृषि एवं पैतृक सम्पत्ति में उत्तराधिकार की स्थिति का विधिक मूल्यांकन था, जिसे विधि विभाग के प्रो. राकेश कुमार सिंह ने किया। यह अंतर्विरोध आया सामने कृषि भूमि के उत्तराधिकार में उत्तर प्रदेश भू-राजस्व संहिता, 2006 लागू होती है, जिसके अनुसार केवल अविवाहित पुत्री को ही पिता की भूमि में हिस्सा मिलता है। विवाहिता पुत्री का अधिकार स्वतः समाप्त हो

जाता है। यह प्रावधान बेटियों को विवाह और सम्पत्ति के बीच कठिन विकल्प चुनने के लिए विवश करता है। इसके विपरीत, हिंदू उत्तराधिकार (संशोधन) अधिनियम, 2005 और उच्चतम न्यायालय का विनोती शर्मा बनाम राकेश शर्मा निर्णय बेटियों को जन्म से ही पैतृक सम्पत्ति में समान अधिकार प्रदान करता है। बक्शी का तालाब क्षेत्र में हुआ सर्वेक्षण:लखनऊ शहर से सटी बक्शी का तालाब तहसील में

सरकार को दिए सुझाव

■ विवाहिता पुत्री को विवाह के पश्चात पिता के परिवार की सदस्यता समाप्त कर वास्तविक हिस्सेदारी विवाह के समय ही दी जानी चाहिए।

किए गए सर्वेक्षण में पाया गया कि 90 प्रतिशत बेटियों को उनके पिता की सम्पत्ति में हिस्सा नहीं मिला अधिकांश विवाहित महिलाओं और अविवाहित बेटियों को अपने कानूनी अधिकारों की जानकारी तक नहीं है। पति के परिवार में उसे पति के समान अधिकार मिलना चाहिए। बेटियों को जागरूक करने के लिए विशेष अभियान चलाया जाए और विवादों के निस्तारण हेतु अलग न्यायालय की स्थापना की जाए।

नेशनल पीजी कॉलेज में माइनर शोध प्रोजेक्ट पर मिलेगा पांच लाख फंड

कार्यालय संवाददाता, लखनऊ

अमृत विचार : नेशनल पीजी कॉलेज में नई शिक्षा नीति के तहत शोध कार्य को बढ़ावा देने के लिए मेजर और माइनर प्रोजेक्ट के फंड में वृद्धि की गई है। महाविद्यालय के प्रधानाचार्य प्रो. देवेन्द्र सिंह की अध्यक्षता में शोध और विकास सेल की बैठक आयोजित हुई, जिसमें शोध व विकास से जुड़े विभिन्न मुद्दों पर चर्चा के बाद कई महत्वपूर्ण प्रस्ताव पारित किए गए। नैक के नए मानकों के अनुरूप माइनर शोध प्रोजेक्ट के लिए कुल 5 लाख रुपये आवंटित करने का प्रस्ताव स्वीकृत किया गया है। वर्तमान में माइनर प्रोजेक्ट के लिए केवल 3 लाख रुपये की व्यवस्था थी। महाविद्यालय के शिक्षकों के लिए मेजर और माइनर प्रोजेक्ट के शोध प्रस्ताव 16 जनवरी से आमंत्रित किए जाएंगे। प्रस्ताव जमा करने के अंतिम तिथि 16 फरवरी निर्धारित की गई है। इसके



बैठक को संबोधित करते प्रधानाचार्य प्रो. देवेन्द्र सिंह।

अमृत विचार

● 26 फरवरी को ‘लेटेंट टैलेंट हंट’ कार्यक्रम आयोजित किया जाएगा

साथ ही शिक्षकों को राष्ट्रीय और अंतरराष्ट्रीय सेमिनारों में प्रतिभाग करने के लिए यात्रा और पंजीकरण शुल्क के रूप में आर्थिक सहायता देने का भी निर्णय लिया गया है। छात्र-छात्राओं के नवाचार और रचनात्मक विचारों को प्रोत्साहित करने के उद्देश्य से 26 फरवरी को ‘लेटेंट टैलेंट हंट’ कार्यक्रम

आयोजित किया जाएगा। शोध पत्रिकाओं की सदस्यता: बैठक में सभी विभागों के लिए आवश्यक शोध पत्रिकाओं और जर्नल्स की सदस्यता लेने का प्रस्ताव भी पारित किया गया। चयनित शुल्कयुक्त जर्नल्स का भुगतान कॉलेज के खाते से किया जाएगा। इसके अलावा एनआईआरएफ रैंकिंग के लिए महाविद्यालय द्वारा अपने डेटा के संग्रह पर भी जोर दिया जाएगा।

सिटी डायरी



गोलकीपर अमित, धीरज, धर्मेन्द्र और गुलाम अली कोच धर्मेन्द्र सोनकर के साथ।

स्पोर्ट्स कॉलेज के चार खिलाड़ी यूपी हॉकी अंडर-17 टीम में चयनित

अमृत विचार, लखनऊ: गुरु गोविंद सिंह स्पोर्ट्स कॉलेज के चार खिलाड़ियों का चयन यूपी हॉकी टीम (अंडर-17) में किया गया है। चयनित खिलाड़ियों में अमित पाल (गोलकीपर), धीरज पाल (फुलबैक), धर्मेन्द्र पाल और गुलाम अली (मिडफील्डर) शामिल हैं। ये खिलाड़ी 26 जनवरी से रांची में आयोजित होने वाली राष्ट्रीय स्कूली अंडर-17 बालक हॉकी प्रतियोगिता में यूपी टीम का प्रतिनिधित्व करेंगे। स्पोर्ट्स कॉलेज के हॉकी कोच धर्मेन्द्र सोनकर ने बताया कि चारों खिलाड़ियों ने तीन वर्ष पूर्व कक्षा छह में कॉलेज में प्रवेश लिया था। उन्होंने बताया कि झांसी में आयोजित राज्य स्तरीय अंडर-17 हॉकी प्रतियोगिता में गुरु गोविंद सिंह स्पोर्ट्स कॉलेज की टीम ने शानदार प्रदर्शन करते हुए रनर-अप रहते हुए रजत पदक जीता था।



स्वदेशी यात्रा निकालते विद्या मंदिर के विद्यार्थी।



सीएमएस की तैयार हो रही झांकी।

छात्रों ने निकाली स्वदेशी संकल्प यात्रा

अमृत विचार, लखनऊ: सरस्वती विद्या मंदिर वरिष्ठ माध्यमिक विद्यालय सेक्टर वयू अलीगंज के छात्रों ने स्वदेशी संकल्प यात्रा निकालकर स्वदेशी अपनाने का आग्रह किया। भारतीय शिक्षा समिति उत्तर प्रदेश के अध्यक्ष हरेंद्र श्रीवास्तव, प्रदेश निरीक्षक रामजी सिंह और प्रधानाचार्य संतोष कुमार सिंह ने हरी झंडी दिखाकर स्वदेशी यात्रा को रवाना किया। इस यात्रा में बच्चे स्वदेशी अपनाने, वाइनीज सामानों को नहीं खरीदने और अपने देश के विकास के लिए स्थानीय दुकानदारों से सामान खरीदने का स्लोगन लिखी पट्टिकाएं हाथों में लिए हुए थे। यह यात्रा विद्यालय परिसर से निकलकर कामायनी पार्क होते हुए श्याम स्वाद चौराहे से सेक्टर वयू चौराहे होते हुए अंदर गलियों से निकल विद्यालय परिसर में समाप्त हुई।



बैठक को सम्बोधित करते माध्यमिक शिक्षक संघ के उपाध्यक्ष डा. आरपी मिश्र।

स्वामी विवेकानंद के जीवन पर बीबीएयू छात्रों ने बनाए पोस्टर

अमृत विचार , लखनऊ : बाबा साहब भीमराव अंबेडकर विश्वविद्यालय में भगिनी निवेदिता महिला विकास प्रकोष्ठ व भारतीय शिक्षण मंडल राष्ट्रीय युवा सप्ताह का आयोजन कर रहा है। स्वामी विवेकानन्द का दर्शन युवा और महिला सशक्तिकरण विषय पर एक सप्ताह तक विभिन्न कार्यक्रमों का आयोजन किया जा रहा है। जिसमें मंगलवार को छात्रों ने पोस्टर प्रतियोगिता में हिस्सा लिया। प्रतियोगिता में स्वामी विवेकानंद द्वारा युवाओं एवं महिलाओं को दिए गए मार्गदर्शन, महिला सशक्तिकरण तथा विकसित भारत के निर्माण में स्वामी विवेकानन्द के आदर्शों की वर्तमान प्रासंगिकता जैसे विषयों पर रचनात्मक पोस्टर प्रस्तुत किए गए। कार्यक्रम में प्रो. सुमन मिश्रा, डॉ. मोनिका शर्मा, प्रो. कमल जायसवाल, अमित मिश्रा, प्रो. यूवी किरण, शरद कुमार मिश्रा, डॉ. मनोज डडवाल उपस्थित रहे।

विद्यार्थियों को दी औषधीय पौधों और योग के महत्व की जानकारी



अमृत विचार

कार्यालय संवाददाता, लखनऊ

अमृत विचार : बाल निकुंज इंटर कॉलेज शाखा मोहिबुल्लपुरा में 137 कंपोजिट इकोलॉजिकल टास्क फोर्स बटालियन, 39 गोरखा राइफल्स की ओर से ‘गोमती टास्क फोर्स फॉर रेन्स्यूवेशन ऑफ गोमती रीवर’ कार्यक्रम का आयोजन किया गया। कार्यक्रम का उद्देश्य छात्रों में पारिस्थितिकी बहाली और पर्यावरण संरक्षण के

प्रति जागरूकता फैलाना था। टास्क फोर्स कमांडर महेश कुमार ने बताया कि पुराने समय में गंगा नदी में तांबे के सिक्के डालने की परंपरा थी, जिससे पानी शुद्ध होता था, लेकिन वर्तमान में डाले जाने वाले सिक्के तांबे के नहीं होते और उनका कोई लाभ नहीं होता। उन्होंने छात्रों को अंधविश्वास से बचने और पर्यावरणीय दृष्टि से सही कार्य करने की सलाह दी। इसके साथ ही छात्रों को औषधीय

पौधों और उनकी स्वास्थ्यवर्धक विशेषताओं के बारे में बताया गया। कार्यक्रम में छात्रों को योगासन, सूर्य नमस्कार, व्यायाम और प्रातःकाल दौड़ के महत्व के बारे में भी मार्गदर्शन दिया गया। छात्रों को औषधीय पौधे वितरित किए गए और पर्यावरण संरक्षण की शपथ दिलाई गई। इस अवसर पर कॉलेज प्रबंध निदेशक एचएन जायसवाल, प्रधानाचार्या भगवती भंडारी और शिक्षकगण भी उपस्थित रहे।

थ्रीडी प्रिंटर, रोबोटिक्स किट, सेंसर, माइक्रोकंट्रोलर में बनेंगे उस्ताद

कार्यालय संवाददाता, लखनऊ

अमृत विचार : माध्यमिक विद्यालयों के छात्र अब सिर्फ विज्ञान और गणित की प्रयोगशालाओं तक सीमित नहीं रहेंगे, बल्कि आधुनिक तकनीक और नवाचार की दुनिया से भी रूबरू होंगे। विद्यालयों की प्रयोगशालाओं में अब छात्रों को रोबोटिक्स, थ्रीडी प्रिंटर, सेंसर और माइक्रोकंट्रोलर जैसी अत्याधुनिक तकनीकों की जानकारी दी जाएगी। इसके नवाचार से लैस युवाओं की एक नई पीढ़ी तैयार होगी, जो आगे चलकर उच्च शिक्षा और तकनीकी संस्थानों के लिए मजबूत आधार बनेंगी। इसके लिए लखनऊ मंडल समेत पूरे प्रदेश में अटल टिकरिंग लैब की स्थापना की जा रही है, जिसके लिए प्रदेश सरकार की ओर से धनराशि स्वीकृत कर दी

● राजकीय विद्यालयों में बनेगी अटल टिकरिंग लैब



राजकीय माध्यमिक विद्यालयों में अटल टिकरिंग लैब की स्थापना से विद्यार्थी समूह द्वारा विज्ञान के क्षेत्र में अनेकों नवाचार और पेटेंट को गति मिलेगी। इसका लाभ छात्र-छात्राओं को नवाचार, स्टार्टअप और उच्च शिक्षा सहित प्रत्येक क्षेत्र में मिलेगा।

— डॉ. दिनेश कुमार, मंडलीय विज्ञान प्रगति अधिकारी, लखनऊ

गई है। प्रदेश के राजकीय माध्यमिक विद्यालयों में अटल टिकरिंग लैब स्थापित की जाएगी। प्रदेश में कुल 284 राजकीय माध्यमिक विद्यालयों में यह लैब बनाई जा रही है, जिसमें लखनऊ मंडल के 28 विद्यालय शामिल हैं।

इन विद्यालयों में स्थापित होगी लैब

■ राष्ट्रपिता महात्मा गांधी राजकीय बालिका इंटर कॉलेज, चिनहट, राजकीय इंटर कॉलेज सैरपुर, अभिनव विद्यालय करौरा मोहनलालगंज, राजकीय कन्या इंटर कॉलेज, नरही, पंडित दीन दयाल उपाध्याय राजकीय मॉडल इंटर कॉलेज अनेया खरापापुर।

वहीं, जिले में कुल पांच अटल टिकरिंग लैब स्थापित की जाएंगी। प्रथम चरण में 284 विद्यालयों में लैब की स्थापना के बाद अन्य विद्यालयों में भी इसके विस्तार की योजना है। चयनित राजकीय माध्यमिक विद्यालयों के तीन-तीन शिक्षकों को अटल टिकरिंग लैब के